



# basic education

---

Department:  
Basic Education  
**REPUBLIC OF SOUTH AFRICA**

## **SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS**

**ISINDEBELE ILIMI LOKUTHOMA LOKWEZA (FAL)**

**IPHEPHA LESIBILI (P2)**

**2022**

**UMHLAHLANDLELA WOKUTSHWAYA**

**IMITLOMELO: 70**

**Umhlahlandlela wokutshwaya lo unamakhasi ali-10.**

**UMHLAHLANDLELA WOKUTSHWAYA UMBUZO 1****ISIGABA A: INOVELA****Umhlahlandlela wokutshwaya**

1. Nangabe iimpendulo azikanonjorwa ngokufaneleko, tshwaya ukuya ngokomhlahlandlela.
2. Nangabe ukupeleda kutjhugulula ihlathululo yependulo, ayingatlonyeliswa, kodwana nangabe ayiyitjhugululi ihlathululo ayitlonyeliswe.
3. Nangabe abahlolwako abakasebenzisi abodzubhula lapho kufanele khona, bangajeziswa.
4. Iimpendulo ezifuna imibono yabafundi, imitlomelo ayinganikelwa ipendulo yaka IYE/AWA nanyana NGIYAVUMA/ANGIVUMI. Kumele kutjhejwe unobangela nokusekelwa kwependulo kwaphela.
5. Akunamitlomelo ekumele yabelwe ULIQINISO/AKUSILO IQINISO nanyana IQINISO/UMBONO. Kumele kutjhejwe unobangela nokusekelwa kwependulo kwaphela

**UMBUZO 1: UBONAKELE – M Sikosana**

- |     |       |   |                            |
|-----|-------|---|----------------------------|
| 1.1 | 1.1.1 | - UBonakele wayephethwe yindlala.<br>- UBonakele womela amanzi.<br>- UBonakele wezwa umzimbakhe udiniwe.<br>- UBonakele wayezwa amakhaza.<br>(Zimbili iimpendulo kezingehla.)           | (1)<br><br><br><br><br>(1) |
|     | 1.1.2 | UBonakele ngesikhathi ahlala ekhabo eSiyabuswa wayenomzimba omncani ingathi uphethwe bulwele besifuba kanti nakakwaMbuyisele umzimba wawuthabisa kubonakala bona udla kusale.           | (2)                        |
|     | 1.1.3 | Wayokuthenga amahabhula wayowathengisa ngesitetjhini sesitimela.  | (2)                        |
|     | 1.1.4 | UKiller uthanda indlela uBonakele alwa ngayo nabesana esitetjhini.  | (1)                        |
|     | 1.1.5 | Umndeni wakwaMahlangu ukholelwa ebezimini ngombana uSgwadi wasuka eMgungundlovu wazokutjela uMahlangu bona uthunywe bezimu ukuthi ayokufuna abentwabakhe uBonakele noNaMndebele.        | (1)                        |
|     | 1.1.6 | Umntwana kaBafunani angeze ayazi imvelaphi yakhe./Umntwana kaBafunani nakungenzeka kube nezinto ezifuna amasiko wekhabo nofana abezimu bekhobo uyokuba nomraro wokobona atjlinge kuphi. | (2)                        |
|     | 1.1.7 | UBonakele umlingisi <u>oyikutani</u> bese uNaSilombo umlingisi <u>oyimbangi</u> .   | (2)                        |

- 1.1.8 AKUSILO IQINISO KwaMthimunye uBonakele bekatlhoriseka ngombana bekuthengiswa utjwala ngepelaveke kungalalwa./UBonakele nakahlala kwaMthimunye indodana yakhona uDilika beyimthorisa ngombana bekakghona ukungena ngekamurwini lakhe ambuze bona ulaleleni kusemini, akhafulele namathe phasi atjhiye umnyango uvuliwe. (2)
- 1.1.9 Isenzo sakaNaMndebele sokungabi nomunye umlingani abe azisole bona ngathana wahlala nanyana uMahlangu amthorisa simveza amlingisi owuthandako umtjhadwakhe./oneqiniso nonethando lamambala./obambelelako eemfungweni zomtjhadwakhe. (2)
- 1.1.10 Umtloli uphumelele ukuthiya ikutani enguBonakele ibizo nasiqala isitlhoris senovela le ngombana walwa ngamandla wabetha uDuke Hudson epini yamaguduva wathumba waba yikutani yephasi. UBonakele wabonakala lapho ngebizo lakhe. (2)
- 1.2 1.2.1 UBonakele bekathengisa amahabhula ngesitetjhini sesitimela. (1)
- 1.2.2 - UBonakele bekangahlambi. (1)  
- UBonakele bekangakami iinhluthu.  
- UBonakele bekambethe izambatho ezingakahlanzeki. (Zimbili iimpendulo kezingehla.) (1)
- 1.2.3 - UBonakele bekambethe izambatho zokwelusa ezingakahlanzeki. - Amanyathelo kaBonakele bekanobulongwe, adabukile begodu elinye belinganasithende. (Yinye ipendulo kezingehla.) (2)
- 1.2.4 UBonakele nakaseDaveyton bekatlhoriswa nguNduku noSponono kanti nakakwaMbuyiseli bekatlhoriswa nguDilika noHloyiwe. (2)
- 1.2.5 Isisusa serarano kuthatha kwakaMahlangu omunye umfazi onguNaSilombo, owagcina athorisa uBonakele. (1)
- 1.2.6 Umtloli bekahlose bona kubonakale ikghono lakaBonakele kezamaguduva uKiller akwazi ukumsiza bese uyaphumelela epilweni abonakale njengegama lakhe. (2)
- 1.2.7 UBafunani ufunda ukobana nawumumuntu kufanele ungabahloniphi abanye abantu/indoda uyiphendula ngendlela ofuna ngayo/Uhlala ulwa nabanye abantu/uthanda wakho yedwa umntwana. (Ipendulo enembako izakwamukelwa.) (2)

- 1.2.8 - Sifumana uBonakele atjhinga kuyise alila abawa ukukhamba naye emsebenzinakhe ngombana uNaSilombo uyamthorisa kwabo. (1)
- Sifumana uBonakele akwaMbuyiseli abethwa nguMbuyiseli ngebanga lokobana kuthiwe nguye olahle ikonyana ekwaluseni.
- Sifumana uNaMndebele aseJwanasbhege kodwana ahlala ngokubalabala ngomntwanakhe amtjhiya asesemncani eSiyabuswa ngebanga lokutlhoriswa nguMahlangu.
- Sifumana uBonakele atlhoriswa nguNduku noSponono ngemva kobana ahlike ibhesi eDaveyton. (1)
- (Nezinye iimpendulo EZIMBILI ezinembako zizakwamukelwa.)
- 1.2.9 Umtloli uphumelele kuhle khulu ukusethulela isingeniso senovela le ngombana:
- Esingenisweni sivezelwe umlingisi oyikutani onguBonakele. (1)
- Umraro aqalene nawo kutlhoriswa nguNaSilombo. (1)
- Indawo lapha indaba yenzeka khona kuseSiyabuswa. (1)

**IMITLOMELO YESIGABA A: 35**

**ISIGABA B: UMDLALO****UMBUZO 2: UMNGANI – ST Nkambule**

- 2.1 2.1.1 - Umlakana bekafuna batlole incwadi yokubawa umnikelo kibosomahwebo nemasondweni. (1)
- Umlakana bekafuna basungule irhwebo lokuguda abantu iihluthu bebahlanze neenkoloji. (1)
- 2.1.2 Bobabili bazokuphekelelwa babelethi/batlhogomeli babo ekuzitloliseni. (1)
- 2.1.3 - Wakhomba u-Oscar ngesigidi.  
- Wagagadlhela uBusi.  
- Walinga ukubulala u-Oscar ngokumkghama.  
(Zimbili impendulo kezingehla.) (2)
- 2.1.4 - Umalume lakaMlakana akanakoloji. (1)
- Umalume lakaMlakana uhlala ngendlini encani. (1)
- 2.1.5 Ngicabanga bona uMlakana ubhalelwa kufumana umfundalize ngombana afake isibawo lada/ angakafaki izinto ezifunekako njengomazisakhe nobufakazi bokuthi uhlala kuphi./Imalimboleko yona ubhaleliswe kukobana unina akanalo ingenisomali elingenza bona akwazi ukuyibuyisela kancani kancani/akanaso isibambiso esifunekako. (2)
- 2.1.6 - Umalume kaMlakana bekafuna ukuthi uMlakana ayokusebenza naye nasele aqede ibanga le-12. (1)
- Umalume ka-Oscar bekafuna bonyana u-Oscar afunde kungakho ambhadalela neemfundo zakhe zeyunivesithi. (1)
- 2.1.7 Ummongondaba womdlalo yindima edlalwa ziindakamizwa emaphilweni wabentwana/bangani abangathembekiko/yimali eyipande yesono. (2)
- 2.1.8 B/isizinda sesikhathi. (1)
- 2.1.9 Ngifunde bona ipilo itjhuguluka njengobujamo bezulu./Bathande boke abantu kodwana ungathembi noyedwa.  
(Ipendulo enembako izakwamukelwa.) (2)
- 2.1.10 Umtloli uphumelele ukusethulele umdlali oyikutani okunguMlakana esingenisweni kanye nomraro aqalane nawo wokuthoga imali yokuzitlolisa eyunivesithi bese emzimbeni simthola azama amano wokurarulula umraro wokuthogeka kwemali ngokuvuma ukubolekwa imali nguSello nekuyinto eyamenza wagcina sele athengisa iindakamizwa bewagcina abotjhiwe. (2)

- 2.2 2.2.1 Mraro wokobana u-Oscar uthandana noBusi intombi ayithandako nebegade ayisoma nabasafunda isikolo. (1)
- 2.2.2 UMbizo unerhwebo lokuthengisa iindakamizwa, usebenzisa abantu abatjha bona bamthengisele. (1)
- 2.2.3 Uyise likaBusi umfundisi. (1)
- 2.2.4 URaizor noSello bathengisela uMbizo iindakamizwa. (1)
- 2.2.5 Bekalala angenzi imisebenzi yangendlini athi eyunivesithi bathe beze ekhaya bazokuphumula. (1)
- 2.2.6 USello waboleka uMlakana imali kaMbizo wangamtjela kanti wenzelela bona azomkatelela ukuthengisela uMbizo iindakamizwa. (2)
- 2.2.7 LIQINISO bekasiza uBusi ngeemfundo zakhe kanti ngakelinye ihlangothi bekamkata. (2)
- 2.2.8 Lapha kuvele irarano hlangana nomdlali nendawo. (2)
- 2.2.9 UMlakana bekazokubotjhwa abhadle ejele iminyaka eminengi ingomuso lakhe litjhabalale. (1)
- 2.2.10 - Abanganaba bebaqale imiphumela yabo yegreyidi le-12 epephandabeni. (1)
- Emdlalweni lo kuthengiswa iindakamizwa ngombana uMbizo banoSello bakatelela uMlakana bona athengise iindakamizwa eyunivesithi. (Ipendulo enembako izakwamukelwa.) (1)
- 2.2.11 Ngiyazwelana noMlakana ngombana ebulelesini nekuthengiseni iindakamizwa wafakwa nguSello ngokumboleka imali kaMbizo bese uMbizo wamkatelela bona amsebenzele. (1)
- Angizwelani naye ngombana besele afuna ukudumuza u-Oscar ambangisa bona uthandana noBusi intombi agade ayifuna./Bekakata uBusi amthenge ngemali bona angambophisi. (Ipendulo enembako izakwamukelwa.) (1)
- 2.2.12 UMlakana noSello bagijinyiswa mapholisa, uSello wabaleka uMlakana wabanjwa wagcina asejele. (2)

**IMITLOMELO YESIGABA B: 35**

**ISIGABA C: IINDABA EZIFITJHANI****UMBUZO 3: PHOSA AMEHLO – NJ Msiza nabanye****'NGEZE NGAWELA PHASI'**

- 3.1 KusesiFundeni sangeTlhagwini. (1)
- 3.2 Umma okhuluma noMthimunye lo nguMnyakeni. (1)
- 3.3 Ubudlelwano bukaMthimunye nomma akhuluma naye lo bebubumbi, bebayingja nokatsu./Bebangazwani. (1)
- 3.4 - Bobabili balila ngetjhada elitholakala ngeenkolweni. (1)  
- Bobabili balila ngomsebenzi omnengi wakhona. (1)
- 3.5 UmNyango loyo ukhangisa isikhundleso bese abantu abanekareko bafake iimbawo bese bayabizwa bona bazokuhlungwa bekugcinwe ngokobana kukhethwe munye ophumeleleko kube nguye ovala isikhundleso. (2)
- 3.6 Liqiniso ngombana ekulumenakhe simthola aveza bona abantu bangalwisi indabuko yabogogo ngombana ukuya ngaye abantu bangazenzela umathanda nange abomma bangaba baphathi eenkhundleni eziphezulu. (1)
- 3.7 Indatjana le yenzeka esikhathini sanje ngombana sivezelwa indlela imisebenzi etholakala ngayo/abomma bafundile bebayasebenza bathola neenkhundla eziphezulu. (2)
- 3.8 C/mbangi. (2)
- 3.9 Ukungabi nebambiswano kwabo esikolwenesi kungaba nomphumela omumbi eemfundweni zabafundi ngombana abafundi bangacina sele balalela omunye bese badelele omunye./Imithetho yesikolo ingacina ingasalandelwa bese abentwana bazenzela umathanda./Abotitjhere bangacina sele bahlukana ngeenqhema abanye balalele uhlokokulu abanye balalele isekela. (2)
- 3.10 UMthimunye ubegade azokucolisa ngokukhuluma kumbi ngabantu bengubo kuKosazana Mnyakeni./UMthimunye ubegade azokuthokozisa uKosazana Mnyakeni ngokuphumelela kwakhe bekamfisele netjhudu emsebenzinakhe omutjha.  
(Ipendulo enembako izakwamukelwa.) (2)
- 3.11 Umtloli uphumelele ukusethulela isiphetho phekghu endatjaneni le ngombana besingakalindeli ukubona uNaMnyakeni athola isikhundla esiphezulu begodu nokubona uMthimunye aduleka phasi ngonobangela womona.  
(Ipendulo enembako izakwamukelwa.) (2)

**UMBUZO 4: 'BENZANI'– NJ Msiza**

- 4.1 Abesana abakhuluma etheksthini engehla nguSiphesihle noNgangani. (2)
- 4.2 -lindambisi zomulwana wentumbantonga. (1)  
-Iputjhana kamabonakude obizwa nge-Flat screen. (1)
- 4.3 Unina likaSphesihle ngewakwaGogodwana. (1)
- 4.4 Isehlakalo ekhabe sisilaphaza ikhaya lakwaThubana ngesokobana uThubana wathola umntwana womsana nomntazana wakwaGogodwana. (1)
- 4.5 Amagama la ahlathulula bona uNaMdlharhari ukhuthela kodwana ubukhali. (1)
- 4.6 Umlingisi oyihlanganisa endatjaneni le nguSiphesihle. (1)
- 4.7 Isenzo sakaThubana sokujamela umntwanakhe lokha amapholisa nakazomfuna simveza amumuntu ongamaziko umntwanakhe lo./Simveza ambelethi ongatjheji umntwanakhe ngombana uSiphesihle uyalelesa kodwana yena njengoyise akazi begodu nanyana uNaMdlharhari amtjela akakholwa. (Ipendulo enembako izakwamukelwa.) (2)
- 4.8 C/Lokha uThubana nakaba nomntwana nomntazana wakwaGogodwana. (2)
- 4.9 Akusilo iqiniso ngombana indatjana le iveza izinto esele zenzeka esikhathini esiphila kiso nje, ngombana uSiphesihle banoNgangani babhema inyawupe./Bafuna ukweba abomabonakude abama-flat screen./USiphesihle bekafunda. (Ipendulo enembako izakwamukelwa.) (2)
- 4.10 Isifundo engisitholako endatjaneni le kukobana umntwana kufanele akhuliswe babelethi bakhe bobabili khona bazokusizana ngokumkhulisa ngefanelo./Abentwana e babesana bavamisile ukuthanda imali bebagine balelesa./Umntwana ungamjameli ngombana awuhlali unaye ngaso soke isikhathi./Iindakamizwa sezitholakala lula khulu emphakathini. (Ipendulo enembako izakwamukelwa.) (2)
- 4.11 Kuvele isiphetho esilindelweko ngombana uSiphesihle bekagqokeza emizini wagcina abotjhiwe./Siphetho-phekghu uThubana bekangakalindeli bona umntwanakhe amthanda kangaka uyalelesa. (1)

**IMITLOMELO YESIGABA C: 35**



**ISIGABA D: IINKONDLO****UMBUZO 5: 'IINDAWULA' – MS Ntuli**

- 5.1 Isezura/Sithiyeleli.  
Yivumelwano phakathi.  
(Yinye ipendulo kezingehla.) (1)
- 5.2 Yivumelwano phetha. (1)
- 5.3 Ziindawula.  
Mkghadi.  
Yinghwani.  
Sitjhebo.  
Bubende.  
(Zimbili iimpindulo kezingehla.) (1)
- 5.4 Indima le imumethe umqondo wokobana iindawula kuyenzeka ziveze bona amalungakho womnden i ayaloya/ayaphathaphatha. (2)
- 5.5 Umuda lo usihlathululela bona amakholwa aya eenyangeni ayokuhlola ipilo yawo ebusuku bese kuthi emini azilandule athi azisizi ngalitho/ athi azisizi kusiza uZimu kwaphela. (2)
- 5.6 Imbongi isebenzise isithombengqondo somqondo phikisana ngehloso yokusivezela bona iindawula ziyakwazi ukulamula abantu abalwako babanga okuthileko bagcine sele babona iqiniso kanti kesinye isikhathi bahlanganiswa ngizo iindawula ngokuveza bona umuntu uloywa ngubani. (2)
- 5.7 Akusilo iqiniso ngombana iindawula zisetjenziswa babantu abazithwaseleko bafundiswa nokuzirhumutjha. (2)
- 5.8 Isizathu kukobana unosokana vane abangisa umakoti imali ebegade ayiphiwa yindodanakhe esele iphiwa umakoti/.Kukobana indodanakhe vane ithethe umntazana ebegade angafunwa ngunosokana manje vane afuna bona balwe bese batlhalane nendodanakhe le. (2)
- 5.9 Imbongi iphumelele ukusebenzisa isithombengqondo sesifaniso ukufanisa ubumbi/umrhubholo/umona otholakala eenhliziyweni zabantu abangafiseli abanye okuhle njengokugobana /ukusongana kwenyoka. (2)
- 5.10 Imbongi ihlose ukugandelela indlela iindawula ezisebenza ngayo okutjho bona ziveza izinto ezifihlekileko nebewungekhe wazazi ngaphandle kokuzivezelwa ziindawula.  
(Ipendulo enembako izakwamukelwa.) (2)

**UMBUZO 6: 'NGIYATHOKOZA' – JM Mthimunye**

- 6.1 Yindlu ekulu. (1)
- 6.2 Yivumelwano thoma. (1)
- 6.3 Sithiyeleli./Isezura/Isilingisi.  
(Yinye ipendulo kezingehla.) (2)
- 6.4 Imbongi ithi iyazikhakhazisa ngonosokanayo ngombana wambelethela ikakaramba yomyeni. (2)
- 6.5 - Umlambo iLigwa.  
- Unosokanakhe.  
(Yinye ipendulo kezingehla) (1)
- 6.6 Imbongi beyinqophe ukugandelela indlela esalisa ngayo nokutjengisa bona kwamambala izimisele ukuwutjhiya umuzi lo ehlala kiwo ibuyele ekhakwayo. (2)
- 6.7 Ikondlo le imumethe ummoya ovangileko. Kunommoya wokudana ngombana ekuthomeni imbongi idaniswa kukobana itjhiya indawo ehlala kiyo le ngikho siyizwa ithi, 'Indlu ekulu ngayiqala kabili kathathu' okusivezela ummoya wokudana. Bese ikondlo le nasele iphakathi iba nommoya wokuthaba. Imbongi isebenzise amagama athi 'Ukuthokoza kwami kwaphelela' okuhlathulula bona ithabele ukwenda ekhayeneli. (2)
- 6.8 - Imbongi ngokusebenzisa isilingisi esithi, 'Thwi' inqophe ukusivezela indlela ebeyijame ngayo ingasikinyeki. (1)  
- Imbongi ngokusebenzisa isilingisi esithi, 'Talala' inqophe ukusivezela bona indawo agade ajame kiyo beyiyihle inotjani obuhlaza ngokudluleleko. (1)
- 6.9 Umphumela wembongi wokubuyela ekhabo uzakuba kukhulisa ubuhlobo./ Kuthaba epilwenakhe ngombana ibuyele endaweni eyithandako. (1)
- 6.10 Imbongi beyikuthanda ekhakwayo ngombana ekondlweni le siyithola ibuyela ekhakwayo./Ikhumbule unosokanayo./Ikhumbule ukuritjhiwa babantu bekhakwakhe.  
  
Imbongi beyingakuthandi ekhakwayo ngombana yakghona ukusuka yayokuhlala kenye indawo esele iyitjhiya namhlanjesi. (1)
- 6.11 Ummongondaba wekondlo kukobana imbongi ibuyela ekhakwayo. Itjhiya indlu ekulu ebeyihlala kiyo beyithokoza nehlahlo ebeyinayo endlini le. Ibuye ithokozele nokobana ibuyela kunosokanayo.  
(Ipendulo enembako izakwamukelwa.) (2)

**IMITLOMELO YESIGABA D: 35****INANI LOKE: 70**